

شیخ ایاز جی کھاڻین ۾ ڪردار نگاری ۽ جو تحقیقی ۽ تنقیدی جو جائز وو

Characters of Shaikh Ayaz's Stories –
A Critical Analysis

Abstract:

Shaikh Ayaz is the star that shines on an eminent place on the sky of Sindhi literature. Because of his diction, Sindhi literature was enriched with new terms, traits, and trends, and purity of language prevailed in Sindhi poetry.

Shaikh Ayaz possesses a peculiar style in presenting his poetry. This peculiarity pervades in his prose too. Shaikh Ayaz wrote 24 stories, that too in the early stages of his literary career. That's why he is regarded as one of the initiating author of Sindhi stories.

Shaikh has made his mark in prose, as he has in poetry. Ayaz plied the pen, when Sindhi story was in its early days and only few authors were writing Sindhi stories. Characters of Shaikh Ayaz's stories were hardworking, revolutionary, oppressed, loving, cool, rebellious, and had sprouted from the soil and society of Sindh.

This paper is a study of stories of Ayaz and characters thereof.

شیخ ایاز سنتی ادب جو اهو ستارو آهي، جیکو ادبی افق تي نمایان مقام تي چمکي ٿو. ایاز جیکو دڳ ورتو ۽ منزل تائين رسیو اهو سنتی ادب ۽ پولی ۽ لاء تمام گھٹو لایائتو هو شیخ ایاز پنهنجي شاعريه ۾ جیکو منفرد انداز اپنایو اهو پنهنجي پولی ۽ کي امر ڪرڻ لاء اهونهایت ئي شاندار ثابت ٿيو آهي. ایاز جي منفرد ٻڪشن سبب سنتی ادب ۾ نوان لاتا، تشبیهون، محاوار ۽ استعارا متuarf ٿيا ۽ نج سنتی پولی ۾ شاعري جورواج پيو

شیخ ایاز پنهنجي شاعريه ۾ اعلي فڪر ۽ نئين انداز بیان جو مالک آهي، پراها خوبی ۽ سندس نشر خاص ڪري کھاڻین ۾ به نظر اچي ٿي. هتي شیخ ایاز جي کھاڻین ۾ ڪرداري نگاري ۽ جو جائز وو پيش ڪجي ٿو. ایاز شاعريه ڄيان کھاڻین ۾

به پاڻ موکيو آهي. شيخ اياز جديد سندوي ڪهاڻي جي شروعاتي دئر ۾ قلم کنيو ان وقت تمام گهت سندوي ڪهاڻي ڪارهئا. شيخ اياز جي شاعريه جو پاسو مضبوط هجت ڪري پڙهندڙن طرفان سندس ڪهاڻين ڏانهن ايترو ڏيان نه ڏنو وي آهي، پر سندس ڪهاڻيون سندوي ادب ۾ ڪهاڻي جي اوسر واري دور جون آهن.

داڪٽر انور فگار مطابق: ”اياز جون ڪهاڻيون سندوي ادب جوان مت سرمايو آهن. اهي ڪهاڻيون هڪ پير و چڀڻ کان پوءِوري پيهر ڪونه چڀيون. جو اها ميجتا حاصل ڪري سگهن ها يا ادبی تاريخ جي محققن ۽ نقادن آڏو مقام پائي سگهن ها.“ (1)

نه ڄاڻ اهي ڪهاڻا سبب آهن جو سندس ڪهاڻين ڏانهن ڏيان نه ڏنو وي آهي، شايد ته پڙهندڙ سندس شاعريه جي سحر ۾ وڌيڪ مائل رهيا آهن. جعيں جمال ابڑي اياز جي ڪهاڻين بابت چئي ٿو ته ”سندس عظيم شاعريه جي ڪري سندس افسانه نويسيه وارو پهلو ماڻهن کان او جهل رهيو. مون کي موجوده دئر جي ڪهاڻي جو ابو سمجھيو يا سڏيو وڃي ٿو حقiqet ۾ اهو سهرو به شيخ اياز تي آهي.“ (2)

شيخ اياز جي ڪهاڻين جا ڪدار سند جي سماج جي عڪاسي ڪندڙ سپاجها، کي انقلابي، کي ڏٿليل، کي سلجهيل، کلطا، کي باغي ۽ محبت جا علم بردار آهن، ۽ سڀ ڪدار اسان جي سماج مان اسرين آهن. اياز جي ڪهاڻين ۾ ڏرتيءَ جي خوشبو ڦهيل آهي سندس ڪدار ڏرتيءَ سان محبت ڪندڙ آهن.

سندس چواڻي ”مان نه پاڪستاني آهيان، نه اکنڊ هندستاني، نه سماج جي سطحي رسم ۽ رواج جو پابند، نه انقلابي طبقي جي اجائي جوش سان شامل، نه ساهيت جي جهوني، يڪرنگي تصوير جو قائل، نه یونگي ترقى پسندن جي جنسى اڳاڙپ جومشتاق.“ (3)

شيخ اياز كل 24 ڪهاڻيون لکيون، اهي به پنهنجي شروعاتي دئر ۾، جنهنڪري اياز سندوي ڪهاڻي جي بنادي ڪهاڻي ڪارن ۾ ليکيو وي جي ٿو. ان کان پوءِوري اياز ڪڏمن ڪهاڻي ۽ لاءِ قلم نه کنيو

شيخ اياز جي ڪهاڻين جو ڪتاب ”جي تند برابر توريان“ جي نالي سان داڪٽر انور فگار هڪتي سهيريو آهي، جنهن ۾ اياز جون سڀ ڪهاڻيون شامل آهن. ان ڪتاب ۾ جمال ابڑي، ستار پيرزادي ۽ داڪٽر قاضي خادم جا اياز جي ڪهاڻين تي رايا پڻ شامل آهن. اياز جي ڪهاڻين جا موضوع ۽ عنوان نرالا آهن، هتي سندس ڪهاڻين جي ڪدارن جو مختصر جائزويش ڪجي ٿو

شانتا: دنيا جي هر سماج ۾ رهندڙ ماڻهو اهو سوچيندو آهي ته زندگيءَ ۾ تکليفون، عذاب ۽ ذلتون نه هجن، برابري هجي ۽ زندگي شان سان گذری اياز جي ڪهاڻي ”شانتا“ جو ڪردار به ڪجهه اهڻا ئي خواب ڏسي ٿو شانتا ڪهاڻيءَ ۾ اياز جون ڏنل تшибيون شاندار آهن، هن ڪهاڻيءَ ۾ اياز سماج جي حقیقت وائکي ڪئي آهي، شانتا هڪ وئيشا جو ڪردار آهي، جنهن کان سندس احساس جواڙهار ڪرايو اٿس، هوءِ رامون پنگيءَ سان پچي ويچي شادي ڪرڻ جي خواهش ڪري ٿي پر رامون روزانو کانس منائي رڳو ان لاءِ ٿو وئي ته سندس پار بکيانه سمهن، هوءِ جڏهن کيس شاديءَ لاءِ چوي ٿي ته رامون کيس وراتي ٿو ته ”پرماتما توکي سکي رکي، مون کي زال آهي، پارآهن، جيڪي منائي کائي توکي آسيس ڪندا آهن... مون کي هڪ جهپوري آهي، جنهن ۾ نه بجلبي، نه غسل خانو نه غالچيا نه پلنگ، مان توکي ڪتان پاليندنس، پيو ته مون کي نيات وارا چا چوندا؟ رامون جا اهي لفظ ٻڌي هوءِ جڻ پوري پوي ٿي، سوچي ته هڪ پنگي به مون سان چوت چات پيو ڪري! مطلب ڪا وئيشا عزت جي زندگي به نه ٿي گزاري سگهي.

رفيق: شيخ اياز جي هيءَ ڪهاڻي انهن ڪاميدين جي ڪهاڻي آهي، جن مان ڪجهه ڪردار اشتراكيت ۽ ڪجهه سوشلسٽ نظربي جا آهن، پر سڀني ڪردارن جو مقصد هڪ ئي نظر اچي ٿو سماج ۾ تبديلی سک، شانتي، هڪجهڙائي برابري ۽ غريب طبقي جي لاءِ وڌڻ وغيره، اياز هن ڪهاڻيءَ جي شروع ۾ پوليءَ جي صيغفي جي غلطني ڪئي آهي لکي ٿو ته ”اڄ ٻاك مزدورن جو استرائيڪ پورو ٿيو هو“ استرائيڪ لفظ جنهن جي معني هٿتال آهي، اهو سنڌيءَ ۾ موٺ آهي، داڪتر شمس الدين عرسانيءَ مطابق: ”رفيق - ڪهاڻيءَ ۾ مزدورن جي اتحاد جو ذكر آهي ۽ خود رفيق جو لفظ ڪاميڊ طور استعمال ڪيو ويو آهي، هندو مسلم اتحاد جو خاكو به ان ۾ ڏسجي ٿو جنهن جو نهايت ئي بي ٻاك ۽ جرئيمندانه اظهار ڪيل آهي، ازنسواء سنڌي قوميت جي به هڪ معصوم شڪل نظر اچي ٿي، ائين لڳي ٿو چڻ هي ڪهاڻي صرف آدرشن ۽ نظرين لاءِ لکي آهي، ان ڪري ان جا فني پهلو جهڪائي ويا آهن.“⁽⁴⁾

”رفيق“ ڪهاڻي عمه سوچ رکندڙ ڪردارن جي ڪهاڻي آهي، جنهن ۾ نجمه ۽ موهن مكيءَ ڪردار آهن، ڪهاڻي ۾ ڪردارن کان ڪاميڊ لفظ جي جاءه تي رفيق لفظ ڪتب آندو ويو آهي، جيڪو ڏاڍو سهڻو لڳي ٿو، ڪهاڻيءَ ۾ نجم موهن کي چئي ٿي ”آءَ ته سنڌي پولي.....

تون مان به هلون هن فاقه ڪشيءَ ۽ عصمت فروشيءَ جي دنيا کان دورا هيءَ دنيا جتي
کيت تي هاريءَ جو خون، پسيبني جيان وهي رهيو آهي، هي دنيا جتي بازار ۾ مزدورن جو
گشت وڪامي رهيو آهي! ان دنيا کان دور، محبت ۽ فراغت جي دنيا ۾، جتي هي
ڏينهن رات جي جاكوڙ ۽ جفاڪشي نه هجي، زندگي ۾ ايترى آمد رفت نه هجي، جتي
چالاڪي نه هجي. هڪ مني مثي ۽ مائي مائي دنيا ۾.

هن ڪهاڻيءَ ۾ شيخ اياز جا ڪردار باغيءَ ۽ خiali سوچ رکندر لڳن ٿا ۽
اهڙي دنيا جو خاڪو جوڙين ٿا جيڪا ممڪن نه هجي، جتي انسانيت جو قتلام ۽
استحصل نه هجي. ڪهاڻيءَ ۾ منظر ڪشي سٺي ڪيل آهي. مرد ۽ عورت جي حسن
کي عمهه تشبيهن سان بيان ڪيو آهي. جئين نجمه جي حسن جي تعريف ڪندي
موهن چئي ٿو ته ”نجما تنهنجا اهي دگها وار پنو زيتوني رنگ سنھڙا آلا چپ مون
کان وسرندا.“ هيءَ ڪهاڻيءَ اياز جي شروعاتي ڪهاڻين مان آهي پر پوءِ به سندس
ڪهاڻيءَ ۾ فڪر، پوليءَ ۽ منظر ڪشي سان گڏ ڪردار پختنا نظر اچن ٿا.

ڪلڻي: هن ڪهاڻيءَ ۾ شيخ اياز لفظن ۽ جملن جو جادو رچايو آهي. ڪلڻيءَ جهڙا
ڪردار اسان جي بھراڻيءَ واري سماج ۾ ڪوڙ سارا ملندا. ڪلڻيءَ کي پڙهندڙ
ڪلڻ به لڳي ٿو ڪيس ڪلڻيءَ تي پيار به اچي ٿو ته ڪاوڙ به !!! ڪلڻيءَ جواهو نازڪ
احساسن وارو ڪردار آهي.

داڪٽر شمس الدين عرسائيءَ مطابق: ”البت سندس سڀني ڪهاڻين ۾ ڪلڻيءَ فني
 نقطه نگاهه کان ٻلڪل ڪامياب چئي سگهجي تي. جنهن ۾ هڪ عورت جي ڪردار
جي عملن مان سندس نفسياتي رغبت کي عيان ڪيو ويو آهي.“ (5)

هن ڪردار بابت ستار پيرزادو لکي ٿو: ”جنهن ڇوڪريءَ جي لڙڪن ۾ به
تهڪ شامل هجن ۽ تهڪن ۾ لڙڪ ته ڪهڙو ڪافر آهي جيڪو اهڙي ڪردار تي
اڪن ڇڪن نه ٿئي.“ (6)

ایاز جي تخليق ڪيل ڪلڻيءَ جو ڪردار سهڻي سيرت وارو ڪردار آهي
جيڪو هر ڪنهن جي دل ۾ گهر ڪري وڃي ٿو، پروفيسمنگها رام ملڪائي لکي ٿو
ته ”هيءَ هڪ نهايٽ نفيس سيرت نگاري جي آڪائي ۽ سند ۾ نڪتل اصولوکين
ڪهاڻين مان آخرین شاهڪار آهي.“ (7)

ڪارورنگ: شيخ اياز جو مطالعو ۽ مشاهدو نهايٽ وسیع هو، جنهن ڪري سندس قلم
ڪنڌ وقت لفظ اڏامندا وتس اچي ويندا هئا. ائين ئي ”ڪارورنگ“ ڪهاڻيءَ ۾ جيڪو
ڪردار کنيو ويو آهي اها عورت جيڪا پنهنجورنگ ڪاروهجهن جي ڪري احساس
سندڻي پولي

ڪمتریءَ جو شکار آهي. اسان جي سماج ۾ جئين پوري رنگت رکنڊڙ کي خوبصورت سمجھيو ويندوآهي. پر عورت جيڪا ايستائين احساس ڪمتری جو شکار هوندي آهي، جيستائين ان کي ڪو چاههن وارو مرد نه ملنندو آهي ۽ اياز ب هن ڪھائيءَ ۾ ڪاري رنگ جي عورت جي ڪردار کي پهريان اداس ۽ گم سُر ڏيڪارييو آهي. نه ڪنڊڙ تشبيهون ڏيندي هن ڪاري رنگ کي به خوبصورت قرار ڏنو آهي. ان ڪاري رنگ جي عورت کي جڏهن ڪنهن جي چاهت ملي ٿي ته هوء نكري پوي ٿي. هتي به اياز جي اک جو ڪمال آهي جو هولکي ٿو ته "سنڌ ڇاتي گھگھري مان ڄن ڇاتي ٿي، سنڌس ڳل پرجي آيا هتا. کاديءَ جي ڪپڻ جي بدران کيس پت جي پنجابي دريس پئي هئي هن مون کي ڏسي مرڪيو سنڌس مرڪ ۾ چالاڪي ۽ شرات هئي، پهريون دفعو مون کي سنڌس ڪارو رنگ بد صورت لڳو هو. ڄن هوء ڏائڻ ٿي لڳي، ڪاري ڏائڻ!"

اسان جي سماج ۾ پيار ڪنڊڙ چوڪريءَ کي گهٽ نگاهه سان ڏٺو ويندو آهي، اياز به روایتي انداز ۾ ان کي ڏائڻ ڪوئي ٿو سفيد وحشى، مجموعي ۾ اياز پنهنجي هن ڪھائي کي سرئيليسٽ ڪھائي به چيو آهي.

سھڻي سير ۾: هن ڪھائيءَ ۾ سھڻيءَ جي ڪردار تي اياز قلم کنيو آهي، اسان جي سماج ۾ سھڻيءَ جي ڪردار کي، منفي نظرن سان ڏٺو ويندو آهي. پر لطيف جيان اياز به پنهنجي شاعري ۾ سھڻي کي مثبت ۽ سورمي ڪري پيش ڪيو آهي. هن ڪھائيءَ ۾ به ايان ميهار ۽ سھڻي جي سنڌو جي سيرن ۾ ملٹ جي منظر کي چتيو آهي. هي مختصر ڪھائي پڙهڻ کان پوءِ ڪجهه دير لاءِ ته ماڻهواداس ٿي وڃي ٿو. هن ڪھائيءَ ۾ اياز جي لفظن ۽ تشبيهون جي شهنشاھي فائم آهي.

نوران: هن ڪھائيءَ جا تي مکيه ڪردار آهن. نوران، عزيز ۽ رضيءَ نوران، جيڪا ازدواجي زندگي جي شروع ۾ ئي مڙس جي محبت کان محروم ٿي وڃي ٿي ۽ هن کي دل گھريو دلبر به ن مليو. پوءِ جڏهن پنهنجي ڏيءَ رضيءَ کي عزيز جي وڃيو ڏسي ٿي ۽ انهن جي محبت ۽ وڃهڙائي ٿئي ٿي ته انساني فطرت جيان کيس اها ڳالهه کيس پانءَ نه ٿي پوي، پنهنجي ڏيءَ ۽ عزيز کي چڙيون ڏيندي رهي ٿي. رضيءَ، عزيز ۽ نوران جهڙا ڪردارasan جي سماج ۾ ڪافي آهن. اياز انهن جي فطرت ۽ طبعيت کان واقف ٿي جوڙيا آهن. انساني فطرت آهي. جڏهن انسان ڪجهه ويچائيندو آهي ته پوءِ ئي ان جو قدر ۽ اهميت سمجھندو آهي. هن ڪھائيءَ ۾ به نوران ۽ رضيءَ جا ڪردار ويچائي ڪري خوب پيچتائين ٿا پر احساسن کان عاري نه آهن. هن ڪھائيءَ ۾ ڪدارن جي ڪھائي

مِر عجبب کشمش ڏيکاري وئي آهي جذهن عزيز رضيه جي گهر به اچي ٿو ۽ نوران جيڪا رضيه جي ماء آهي، ان کي امي به چئي ٿو، پر رضيه جي شادي ڪٿي ٻئي هنڌا ٿيڻ، ڪنهن حد تائين هڪ سوال پيدا ڪري ٿي ته رضيه جوايترو جلدي شادي لاءِها ڪري ٿي ۽ چو عزيز سان رابطو به نه ٿو ڪيو وڃي. انهن ڪجهه خاميں باوجود ڪھائي، مِر مڪالما ۽ تشبیهونه لفظن جو جاندار ۽ بهترین ڳاندياپو آهي جئين..” رضيه ٿدو ساهه ڪطي گذريل محبت تي قل پڙهي ڇڏيندي، نوران ساهي پتي وري الحمد شروع ڪندي هو محبت کي لتي ڇڏيندي، هي پشي کيس ڏيکاريندي ته ”ڪوري ڪچ تي مائلک پئي متين“.

پهريون ۽ پويون خط: دنيا مِر اڪثر ڪويه انسان پنهنجي حال مان خوش نه هوندو آهي، هن ڪھائي جو ڪردار نشار به پنهنجي حال مان خوش نه آهي. نشار نالي هڪ غريب تپالي، جي هي ڪھائي ان جي ارمان، حستن ۽ ڪجهه غير فطرتي خواهشن جي چؤگرد ڦري ٿي. جئين: ”شار سجي عمر ڪنوارو رهيو ۽ سوچيندو هو ته بابو به ساڳيءَ طرح ڪنوارو رهيو هجي ها ته ڪٿو نه چڱوئي ها!“ اياز هن ڪردار جي احساس محروميءَ ۽ بي چينيءَ کي بيان ڪيو آهي. حق ۽ سچ جي ڳالمه ڪندڙن کي ازل کان چتيو ويندو آهي يا پوئتي ڪيو ويندو آهي. نشار سان ائين ٿئي ٿو جذهن تپاليين جي حق جي حاصلات جي اڳوائي ڪري ٿو جدوا جدوجهد ڪري ٿو ته نوڪريءَ تان لاثو وڃي ٿو ۽ انسان جذهن مايوسي جي ڪيفيت مِر ايندو آهي ته به رستا وٺندو آهي هڪ پاڻ ختم ڪرڻ جو پيونشي جو نشار به نشوڪري پاڻ کي گم ڪري ڇڏي ٿو

پرو چكي رٽ: اياز هن ڪھائي، مِر هڪ چور جي جي ڪردار کي چتيو آهي، جي ڪو چوري ڪرڻ ته اچي ٿو پر چوريءَ بدران سندس دل چوري ٿي وڃي ٿي. شيخ اياز جي هيءَ هڪ ڪمزور ڪھائي چئي سگهجي ٿي. جنهن مِر حقiqit پطوبلكل گهت آهي. پر کي ڪھائيون خiali ۽ افساني، حقiqit جي رنگ کان خالي به هونديون آهن. شيخ اياز هن ڪھائي، مِر نشر جو بهترin استعمال ڪيو آهي پر ڪٿي مشاهدي جون، ڪتي لفظن جون ڪجهه تيڪنيڪي غلطيون به ڪيون آهن. جنهن ڪري ڪھائي بي مزي ٿي پئي آهي. جئين ايازلکي ٿو ته ”هُن ڪھائي پت جي آڊورکي، لوه جي ڪليءَ سان پت کوٽشروع ڪئي“ لوه جي ڪليءَ جو هتي استعمال ڪنهن حد تائين ناموزون لڳي ٿو چو ته ڪلي ته نديي ٿيندي آهي ۽ پت کي کوٽن لاءِ رنبي يا انبئي جي ضرورت پوندي آهي، پئي هند آياز لکي ٿو ته هن پت مِر ماطهو جي لنگھن سندڻي پولي

جيitرو پر ناهي آسمان ڏانهن ڏئو، وهائو تي نظر ڪري هن سوچيوه رات جو ٿيون پهر ٿيو آهي، هن ٽكري ۾ غلطيون آهن هڪ ته اياز هن ۾ 'ڪات'، کي ٻر چيو آهي ۽ پيو وقت جي حوالى سان ڪھائي ۾ تضاد آهي. وقت ائين جو چور چوري ڪرڻ اڪراڻ رات ۽ ٿئين پهر جي وچ تي نڪرندآ آهن. هي چور بهئين پهر ۾ چوري ڪري رهيو هو ته ٽڪرڙجي پوي ٿو ۽ ٽڪرڙجت وقت به اهوئي ٿئندو يا اڳتي هلي رات جو چوٽون پهر ٿئندو پر اياز اڳتي لکي ٿو: "ٿئين کت تان اٿي چيو ته: "ادي ديلان! هاطي رات جو ٻيو پهر ٿيو آهي. نند ته هونئن نه ايندي، تون راڻو ڳاءِ مان ٿزو وجایان ۽ پيا سڀ چهمر وجهن." هن مڪالمن ۾ چتو تضاد آهي ته چور ٿئين پهر ۾ چوري ڪري ٿو ۽ ٽڪرڙجي ٿو. وري پئين پهر ۾ اهي عورتون ڪيئن ڳائين ٿيون جڏهن ته اهو اڳتي هلي وقت گذرڻ سان اسر يا چوٽون پهر هجن گھرجي. ڪھائي ۾ اڳتي هڪ جاء تي جملو آهي ته "چاڙي پيرن ۾ جھلي هن مانڌائي ٿي هلايو" جڏهن ته صحيح جملو هئين ٿئندو ته "چاڙي پيرن ۾ جھلي هن مانڌائي پئي هلائي." هن ڪھائي ۽ جاسڀ ڪردار ۽ مكيءِ ڪردار ديلان ۽ جانو پئي ٻروج آهن ۽ ٻروج مادي کي نر ۽ نر کي مادي چئي ويندا آهن، شايد ان جي ڪري اياز به ٻروچكي لهجي ۾ گھكيو آهي. ڪھائي ۾ گھطيون ڳالهيوں حقيقت جي برعڪس ۽ تسليم ڪرڻ جھڙيون ناهن. جھڙيءِ طرح هڪ چور کي گهر جا مرد ٽڪري سوگهو ڪري پاڻ گهران نڪري وڃن تا، هڪ اڪيلي جوان چوڪري ۽ نندو پار، چڏي وڃن تا. هن ڪھائي ۾ جانو جيڪو ديلان جو مدر منڻو آواز ٻڌي ان تي عاشق ٿي پوي ٿو، اها هڪ سوگهي ٿيل چور تي رحر ڪري کيس ماني کارائي ٿي ۽ واچون اڳهيس ٿي ته جانوءِ جا وارا نيارا ٿي وڃن تا! پر افسانن يا ڪھائي ۾ جيئن ته هترادو ۽ خiali ڪردار هوندا آهن، شايد ڪھائي مڪمل ڪرڻ لاءِ اياز ائين ڪيو آهي.

هڪ شمع به پرواڻا: اياز هن افساني ۾ هڪ حقيري داستان سليم ۽ انارڪلي ڪي موضوع بطاييو آهي، شهزادي سليم، انارڪلي ۽ مهرالنساء جي هن ڪھائي ۾ انارڪلي، شهزادي سليم جو بادشاهه جي اڳيان رازركندي مري وڃي ٿي، توڙي جو هوء چائي ٿي ته شهزادو مهرالنساء سان پيار ڪري ٿو، اياز هن ڪھائي ۾ هڪ مرد جو بن عورتن لاءِ پيار ۽ بن عورتن جو هڪ مرد تي فدا ٿيڻ جي ماحول کي حقيقي اندازم پيش ڪيو ويو آهي.

هي هاري!: هن **كهاڻي** ۾ اياز تن **ڪردارن** کي **کنيو آهي**. **هڪڙو خوشحال** ۽ **سھڻي** زال رکندڙهاريءَ جو **ڪردار** پيو شمن موجيءَ ۽ **ٿيون وڌيري** **ڪريمر بخش** جو **ڪردار** ساز ۽ **حسد** ته انسان جي فطرت ۾ **هميشه** کان رهيو آهي. **ساماج** ۾ **ماڻهو ڪڏهن** به **ڪهنن سکبي** **ماڻهو** کي **سهي** نه **سگهندا** آهن. صالح هاري **جيڪو پهراڙيءَ** جو عام قسم جو هاري آهي. **هارپو ڪرڻ** سان گڏ وڌيري جي او طاق جي سار سنپال ۽ **صفائي** سترائي رکي ٿو شوق مان پلو ڏاند پاليوا ٿش ۽ **گهرواري** به سھڻي اش. جنهن لاءِ اياز **ڪانش چوڙائي** ٿو ته: ”**دنيا ۾ بن شين سان سر لڳندو هو**. **هڪ گهر واري** ۽ **پيو ڏاند سان**. ڏاند ته هو پکي هو جڏهن گوء ۾ **يچند هو ته ڏهين ماڻهو ڏندين آگريون ڏيندا هئا**. واهه ٿي پکي! چڻ تارو ڏنوا هو سان ڳالهيوں **ڪندو ويندو هو هوا سان!**“

وڌيري **ڪريمر بخش** ۽ **شمن موجيءَ** **جهڙا** **ڪردار** اج به اسان جي **ساماج** ۾ موجود آهن. شمن موجيءَ غريب هاريءَ کي وڌيري جي **ماڻهن هشان** **موجڙتا** به هٺائي ٿو ڻاند به چوري **ڪرائي** ٿو ۽ **خوش خوش** **ساماج** ۾ **هلي** ٿو اياز **شم؎ جي** **ڪردار** ذريعي راهو ڏيڪاريو آهي ته **ساماج** ۾ **اهراڙا** **ڪردار** گھٺائي آهن. صالح هاري جي پير جو مرو پچي پون ڪري هو **ڪمائڻ** کان **حلاق** ٿي وڃي ٿو ته سندس زال پورهيو ڪري ٿي ۽ **ڙبور ڪڀائي** کيس **صحتياب** ڪري ٿي پران جي دئران هو ۽ **ايترى** **مجبور** ٿي وڃي ٿي ۽ **كتي پوي** ٿي جو وڌيريءَ **اڳيان جهڪڻو پويس** ٿو صالح کي خبر پوي ٿي ته سندس ڏاند **ڪنهن** وت آهي ۽ پوءِ ان کي واپس آٺڻ ۾ **ديري** **نتو ڪري** پر **شموك** کي ته ساز پورو ڪرڻو آهي. کيس **چتر** ڪري او ڙاپي ته چويس ٿو ”**مال موئائڻ وڌي ڳالهه نه آهي**. چڙو ڪوئي زال موئائي. پر **ڪنهن** ۾ غيرت به هجي، چوڏهين صدي آهي“ ان تي صالح کيس وڙهي پوي ٿو پر **شموك** کيس ان جاءءِ تي وئي وڃي ڏيڪارڻ لاءِ زور پيريس ٿو ته **تنهنجي** زال هن وقت به وڌيري وت هوندي ۽ صالح **ڪهاڙيءَ** **ڪطي** اتي پهچڻ سان **بنا سوچڻ** جي پنهنجي حور جهڙي زال جي سسي ڏڙ کان ڏار ڪري چڏي ٿو ۽ **ايجا وڌيري** تي وار ڪري ئي ٿو ته **شموك** مٿي ۾ ڏڪ هڻي **ڪڍيس** ٿو پر صالح **جهڙو ڪردار** جنهن جو سڀ ڪجمه هليو وڃي ٿو **شم؎ جي** **شيطانگيريه** سبب هو **موت جي** پهچي ٿو.

جي تند برابر توريان: هي شيخ اياز جي فلسفائي انداز ۾ لکيل **ڪهاڻي** آهي. منهنجي ذاتي راءِ موجب هن **ڪهاڻيءَ** ۾ اياز پنهنجي جهلهک به ڏني آهي. هن

کهاییه مر هک شاعر، جیکو وکیل به آهي، ایازان جي پراٹین یادن جي دری کولي
ٿو. غزاله یه شیامره ان جي پیغام شیلاهن کهاییه جا ڪردار آهن. جیکي حالتن کان
مجبور ٿي هک پئي کان جدا ٿين ٿا.

موهں ڪلپنا مطابق: شيخ ایاز سند جو وڌو شاعر آهي. ڪو شاعر جذهن ڪنهن
موضوع تي کهایی لکندوت رڳوان جونثرئي کهایی کي کطي پيهندو.
”جي تند برابر توربان“ کهایی هک شاعر تي آذاريل آهي، جیکو سندی
آهي، خوشی براء ادب ڀاء زندگیه جو حامي آهي. هن جي دعوي آهي ته جو
انگريز الیئت نتو پڙهي، اهو انگريز نتو ٿي سگهي، ڀاء جو شاه لطيف نتو پڙهي اهو
سندی نتو ٿي سگهي، چاهي ته ڪردار ويڪل ٿي سگهي ٿو پر هو ڪا جوابداري ڪڻ
نتو چاهي. شمع سان محبت ٿو ڪري، شمع جي شادي هک شاهوڪار سان ٿيڻ جي
رتا آهي، سو غريب شاعر سان شادي ڪري، زندگي کي ڪيئن منهنه ڏئي، بجائء ان
جي ایاز هن کي نمونيا جي بيماريه ۾ ماري ٿو چڏي پئي غزالا سان عشق ٿو پچائي، نه
انسانی فطرت موجب کيس شمع ياد نشي اچي. وري به ساڳيو مسئلو ته غزالا هن سان
شادي تڏهن ڪندي جذهن هو به ڪو ڪم ڏندو ڪندو. هوهه ڪ دفعو پاڻ جتنائي
کيس ائين چوي تي: ”جي مان توکي وڌيکي پياري آهيان، ته توکي شاعري چڏڻي
پوندي“. جواب ۾ چوپس ٿو ”شاباس! ٿون غلط سوچيو آهي ته مان توکي چونڊيندس.“
aho ڪردار هک آدرشوادي آهي، پر شاديه جي پندڻ ۾ به ڦاسي، اهڙو ڪو
سبب کهاییه نه ڏيڪارييو ويو آهي. يا ته ڪوانقلائي آدرس اٿس. جنهن سبب هو
ڪنهن جي زندگي، جو جو ڪمر ن تو ڪلي. اهو به ڏيڪاريونه آهي. ان ڪري شاعر
ڪنهن به قسم جي همدردي چڪي نتو سگهي. گهر يا پائيدار اثر نتو چڏي اظهار
خوبصورت آهي“⁽⁸⁾

اچڪلهه ته اهو غلط رجحان عام ٿي پيو آهي ته غم جي حالت ۾ شراب ڀاء
سگريت جو سهارو ورتو وڃي ته غم گهتجي ٿو. تخليلقار سماج ۾ ٿيندڙ براين ڀاء
بچراين جي نشاندهي ڪري انهن کي برو چوندو آهي پر ایاز پنهنجي ڪردار کان
شراب نوشيءِ کي هک مثبت شيءِ طور پيش ڪري ٿو.

”هو غم کان نجات پائڻ لاءِ شراب پئيندو هو پر شراب کيس ويترا غمگين
ڪندو هو هن هک پيري لکيو هو ته“ جذهن خدا ڪائنات خلقي ڀاء خوشوي ڀاء غم پيدا

کیو تذهن پنهی کی چیائين ته ”پنهنجا پنهنجا دوست چونبیو. هن جو ایترو چوٹ. یه ساري مخلوق جو خوشیء سان سات ذيبل. هر ڪوئي وجي خوشیء جي پاسي بیشور ٻئي طرف غم وڃارو اکيلو بینورهيو. خدا فيصلو ڪيو ته غم جي قسمت پـٽنهائي آهي. پـٽهـنـجـهـنـ سـيـئـيـ مـخـلـوقـ تـرـنـ پـكـرـنـ لـڳـيـ تـذـهـنـ چـورـيـءـ چـورـيـءـ شـراـبـ غـمـ جـيـ وـيـجـهـوـ آـيـوـ ـعـ سـسـ پـسـ ڪـريـ چـيـائـيـ تـهـ ”ـتـونـ غـمـ نـڪـرـ. مـانـ ظـاهـرـيـ طـرـحـ تـهـ خـوـشـيـ سـانـ آـهـيـانـ. پـرـ دـليـ طـرـحـ توـسانـ آـهـيـانـ. اـجـ هـنـ جـيـ زـنـدـگـيـ جـوـ شـراـبـ غـمـ سـانـ اـهـوـ قولـ نـيـائـيـ رـهـيـ آـهـيـ.“⁽⁹⁾

افسانوي ادب جا ڪـدارـ اـهـتـاـ هـجـڻـ کـپـنـ چـيـڪـيـ سـماـجـ ۾ـ ٿـيـندـڙـ بـرـينـ عـادـتنـ کـانـ نـفـرـتـ ڪـنـ. هـنـ ڪـهـاـڻـيـءـ جـوـ پـيوـ ڪـدارـ شـمعـ آـهـيـ جـيـڪـوـ بـ سـماـجـ جـيـ دـقـيـانـوـسـيـ رـسـمـنـ ۾ـ جـڪـڙـجـيـ خـتـمـ ٿـيـ وـيـجيـ ٿـوـ اـيـازـ جـيـ هـيـءـ ڪـهـاـڻـيـ نـشـ، شـاعـريـ ـعـ فـلـسـفـيـ جـوـ مـڪـسـچـرـ آـهـيـ ـعـ اـنـتـهـائيـ شـانـدارـ تـشـبـيهـنـ، دـائـلـاـگـنـ جـيـ اـدـائـگـيـ اـعـلـىـ درـجـيـ جـيـ آـهـيـ

چـارـايـڪـڙـپـنـيـ: شـيـخـ اـيـازـ سـنـدـيـ نـشـ ۾ـ جـهـڙـيـ طـرـحـ سـانـ تـشـبـيهـنـ جـيـ نـواـطـ آـنـدـيـ ـعـ انـ ۾ـ جـيـڪـاـ روـانـيـ آـهـيـ اـهـاـ اـيـازـ جـيـ لـکـيلـ ”ـچـارـايـڪـڙـپـنـيـ“ـ ڪـهـاـڻـيـ ۾ـ بـ نـظـرـ اـچـيـ ـٿـيـ گـنـدـرـيلـ ڪـيـتـرـنـ ڏـهاـڪـنـ کـانـ وـڏـيـروـ اـسـانـ جـيـ سـماـجـ ۾ـ جـنـهـنـ طـرـحـ سـانـ قـابـضـ رـهـنـدوـ آـيـوـ آـهـيـ. جـنـهـنـ مـانـ اـجـ تـائـيـنـ اـسـيـنـ جـنـدـ نـ ڇـدائـيـ سـگـهـيـآـهـيـونـ. اـهـنـ ڪـدارـنـ جـوـ تـسلـسلـ اـجـڪـلهـهـ اـسـانـ جـيـ سـنـدـيـ ـٿـيـ وـيـ چـيـنـغـلـنـ تـيـ بـ ڏـيـڪـارـيوـ وـيـجيـ ـٿـوـ. هـنـ ڪـهـاـڻـيـءـ جـاـ ڪـدارـ بـ پـنهـنجـيـ مـاعـشـيـ مـسـئـلـنـ ۾ـ جـڪـڙـيلـ وـڏـيـريـ جـاـ مـحـتـاجـ آـهـنـ. شـاهـوـ جـيـڪـوـ وـڏـيـريـ اللـهـ بـخـشـ جـوـهـارـيـ آـهـيـ. اـنـ جـيـ پـنـيـ ڪـيـڙـيـ توـعـ هـڪـ رـاتـ اـنـ جـيـ چـوـٹـ ـٿـيـ پـاـطيـءـ جـيـ وـارـيـ تـيـ پـنهـنجـيـ پـتنـ رـمـونـ ـعـ جـانـوـءـ کـيـ سـاـطـ ڪـريـ ـپـنـيـءـ تـيـ وـيـجيـ ـٿـوـ. هـنـ ڪـهـاـڻـيـءـ جـاـ ڪـدارـ پـيـتـ کـانـ مـجـبـورـ ـٿـيـ رـتـ وـهـائـ ـٿـ ۾ـ دـيرـ نـتاـ ڪـنـ. شـاهـوـ ـپـنـيـءـ تـيـ خـيـالـنـ ئـيـ خـيـالـنـ ۾ـ يـادـونـ تـازـيـونـ ڪـريـ ـٿـوـ.

شـانـيـ، جـنـهـنـ سـانـ هوـڳـجهـ ڳـوـهـ ۾ـ پـريـتـ جـيـ ڏـوريـءـ ۾ـ ڳـنـديـلـ هوـعـ اـنـ جـيـ خـوبـصـورـتـيـ تـيـ سـوـچـيـ سـنـدـسـ جـيـ جـسـمـ ۾ـ سـرـاـتـيـونـ اـچـيـ وـيـجنـ ـٿـيـونـ. اـنـ کـيـ ڪـئـيـنـ ڪـارـيـ ڪـريـ مـارـيوـ وـيـوـعـ پـاـطـ تـانـ ـڌـڪـاـئـيـ وـيـوـپـرـ سـنـدـسـ شـانـيـءـ جـاـ قـاتـلـ غـائـبـ ـٿـيـ وـياـ. وـڏـيـريـ جـيـ چـورـيـ تـيـ نـ وـڃـڻـ لـاءـ کـيـسـ جـيـڪـوـ ڀـڪـلوـ ـپـيوـ هـئـسـ اـهـوـ سـوـچـيـنـدـيـ شـاهـوـ ـٿـوريـ اـكـ پـتـيـ ـٿـوـ تـيـ جـيـڪـاـ چـورـيـ مـونـ ڪـئـيـ بـ نـ هـئـيـ تـ وـڏـيـريـ جـيـڪـيـ مـوـچـڙـاـ کـارـاـيـاـ

تە ايجا تائين سند سور ٿا ڪن، اچ ان لاءِ سر جي بازي لڳائي رهيو آهيان. جڙيو ماچي جنهن کيس پاڻي جا اوانڌا پجي پاڻي پنهنجي ٻئي ڏانهن لارٽ جا دڙڪا ڏنا هئا اهو سندس پت رمون، جو جگري يار هو ۽ سندس ٻئي پت جانوءَ جي پريت جڙئي ماچي، جي ڏيءَ سان هئي، پر وڌيري جي ان سجي سازش ۾ هڪ ٻئي جي رت جا پياسا ٿي وڃن ٿا. هن ڪهاڻي جا مظلوم ڪردار رمون جي بيمار نندڙي ڏيءَ ۽ جانوءَ جي محبوه ناري آهن. جن جو ڪوبه ڏوهنه آهي ته هڪ ڀيمر ۽ ٻئي پنهنجي ٿيڻ واري ور کان اڳ ئي بيواهه ٿي. پاڻي جي واري تي جڙئي ماچي وارا آوانڌ پڃن ٿا ۽ رمون ۽ جانو حملو ڪن ٿا ۽ ڏرتني رت سان ڳاڙهي ٿئي ٿي ۽ سڀ ڪجهه ختم وجي ٿو.

موهن ڪلپنا مطابق: ”شيخ اياز جي ڪهاڻي ‘چار ايڪڙبنی’ جو موضوع للكاريندڙ آهي ته مظلوم هارين جي ٻن حلقن جي کيتني ۾ پاڻي ڪونهي. ۽ ٻئي چاهين ٿا ته سامهون واري ڪتنب جي زمين مان آوندا پيچي واهه جو پاڻي پاڻ ڏانهن چڪيون. آوندا پيچ ٻدران هو هڪ ٻئي جا ڪند ڪپيندا نظر اچن ٿا. پر ڪهاڻي ۾ پيءَ توڙي پت جا عشق پاسيра داستان، قدرت جا نظارا ۽ ڪهاڻي ۾ ڪهاڻيون ان ريت ڪتل آهن، جو لڳي ٿوهڪ ناول کي مختصر ڪري، ڪهاڻي جي روپ ۾ پيش ڪيو ويو آهي. جنهن سبب ڪهاڻي جو مرڪزي ڪردار وڃارو بوساتجي وڃي ٿو انداز به ناصحانو آهي. شيخ اياز هڪ هند ڏوكونجي لکي ٿو: “هاءُ ڙي سندڙي، تو ۾ ڪيترا معصوم گناه گار ماريا ويا آهن.“ (10)

”زمين چئي رهي هئي مان ڪنهن جي به نه آهيان، توهان سڀ منهنجا آهيو گهڙي کان پوءِ توهان سڀني جا لاش منهنجي آغوش ۾ دفنايما.“ اياز جي هن شاندار ستن سان ڪهاڻي پوري ٿئي ٿي. اياز هن ڪهاڻي ۾ وڌيرڪي نظام، ڪارو ڪاري ۽ پاڻي جي وارن تي ٿيندڙ مسئلن تي لکيو آهي.

رولو: بيانيانه انداز ۾ لکيل ”رولو“ ڪهاڻي جو ڪردار رياض، جي ڪو هتي هتي رلندو رهي ٿو ڪڏهن ڪلفتن ته ڪڏهن عمر ڪوت پيو رلندو وتي ٿو اياز هن ڪهاڻي ۾ به محبت جون برساتون ڪيون آهن. ڪهاڻي جو رولو ڪردار هڪ چو ڪري ڪي ڪلفتن تي فقيه ڪاري حالت ۾ ڏسي ٿو ۽ ڪشش محسوس ڪري ٿو ۽ پوءِ اها چو ڪري کيس سا ٻيلي جي سنت وٺ به نظر اچي ٿي ۽ هن کي ڀاد ڪندي ته هن کيس ڪتي ڏٺو آهي ته هوءِ هلي وڃي ٿي ۽ ڪهاڻي پوري ٿي وڃي ٿي.

شرابی: اهو متشی بیان کیو ویو آهي ته هک تخلیقار کی اهڙي قسم جون ڳالهیون نه لکڻ گهرجن، جن سان سماج ۾ ڪنهن بري عادت کی هٿي ملي. ائين اياز جي هن ڪهڻي 'شرابي' بهنن لفظن سان شروع ٿئي ٿي ته "پئيندو هو ته جئيندو هو نه ته سندس زندگيءَ موت جئين خاموش هوندي هئي".

داڪتر غفور ميمٽ 'شرابي' ڪهڻيءَ بابت لکي ٿو ته: "هيءَ مختلف نوعيت جي ڪهڻي آهي، جنهن ۾ زندگيءَ ۽ موت، انسان ۽ دنيا بابت سوال اٿاريل آهن. هن ڪهڻيءَ جو ڪردار هک اڌ تٻڻ جو شكار آهي، هو زندگيءَ جو جواز چاهي ٿو ماطههءَ جو جوهر تلاش ڪري ٿو." (11)

هن ڪهڻيءَ جو ڪردار جيڪو عورت توڙي دنيا جي هر شيءَ کان نفترت ڪري سندس لڳاءَ جون به شيون آهن هڪ شراب ٻيو پونگڙو جيڪو هن کي گهر ۾ هئي ملي ٿو. ان پونگڙي سبب هو صحيح معني ۾ جيئڻ لڳي ٿو شراب به گهتاي ٿو پر ان جو به ڪو خاص سبب نظر نٿو اچي پر اوچتو اهو پونگڙو شراب جي بوتل جي ڪاون ۾ لڳي مري وڃي ٿو ۽ جذبائيت جو به خاص اظهار نٿو ٿئي جڻ ته اڌوري ڪهڻي محسوس ٿئي ٿي. ڪهڻيءَ جا مڪالما بهترین آهن.

نظيران: هن ڪهڻيءَ جومکيه ڪرادرنظيران آهي، جيڪا غفور سان پر طجي اچي ٿي، هوءَ ڀتيئ ۽ غفور جي سوئت به آهي پر غفور هر وقت بنا جواز جي مٿس مارڪت تشدد ڪري ٿو چو جو پنهيان سندس ڪواوهيءَ واهي يا پچا ڪرڻ وارونه آهي ان باوجود به نظيران بي انتها پيار ڪريں ٿي ۽ راتيون جاڳي انتظار ڪري ٿي. غفور جيڪو اڪثر رات جو دير تائين وڏيري جي او طاق تي پنگ پي، تاس کيڏي ٿو پوءَ انهن جواحساس ۽ قدر جاڳندو آهي ائين جڏهن غفور عمر جا کوڙا باب ٿي وڃي ٿو ۽ نظيران سندس سفر ۾ نشي رهي ته هو تمام پچتائي ٿو ۽ پشيمان ٿئي ٿو ته مان نظيران کي چو ماريندو هئم. اڄ جيڪر نظيران هجي ته نه ماريانس، پر گذرني ويل وقت ڪنهن موتايو آهي جو نظيران موتاچي اچي، اياز هي ڪهڻي به بيانيه طرز ۾ لکي آهي. اسان جي سماج ۾ نظيران جهڙا ڪردار اڄ به موجود آهن ۽ غفور جهڙا به اياز ڪهڻيءَ ۾ غفور کان پنهنجي غلطين تي پچتاءَ ڪرائي جڻ ازالو ڪرائي ٿو پر اهوي غفور جيڪو شروع ۾ ناكاري ڪردار ۽ ڪجهه عرصو بهتر ٿيڻ کان پوءَ انت هر عذرا جيڪا سندس گهر ۾ اچيس ٿي ان جي متشي تي هٿ رکي هوس پري نگاهن سان ڏسي ٿو ۽ ان جي پيءَ کان سُگ گهرڻ جو سوچي ٿو

سفید وحشی: هن کهاهیه میاز به مکیه کردار ڈنا آهن. هکتو صدیق جو پیو گلان جو صدیق مهاتو یه گلان به سپیون کپائٹ واری هک غریب مهاتی جی ڈیه آهي. ایاز جی هیه کهاهی ورهاگی کان اگ جی معاشری، سماجی، سیاسی ماحول جی عکاسی کری ٿي. صدیق مهاتو جیکو گلان کی چاهی ٿو ۽ ان سان شادی، رچائٹ جا خواب ڏسی ٿو ۽ ان وقت جی حکمرانن جی کیل ظلمن کان واقف ٿي اندر ۾ بغاوت جا پچ پوکی ٿو ۽ حکمرانن خلاف نعری بازی یه تقریرون ٻڌی جذهن گلان جی گهر کیس مچیه ڏیط لاء پهچی ٿو ته گورا انگریز فقط 10 روپین عیوض سندس لچ لوئین ٿا. سندن من ۾ پیل نفرت / بغافت اپڑکا کائی پوی ٿي ۽ ان ۾ هو خنجر کیدی گورن جو خاتمو ڪري ٿو.

داڪتر شمس الدین عرسانیه مطابق: 'سفید وحشی'، آزادیه جی جدو جهد جی پسمنظر ۾ لکیل هک خوبصورت کهاهی آهي. ان ۾ غلامی ۽ سرمائیداری خلاف گذیل سُڈیل احساس بیان ٿیل آهن. لیکن تبلیغی صورت بدران ان ۾ نهایت ئی فنکارانه طور ادا کرڻ جی کوشش کیل آهي. جیتوُیک واقعی تی گمان ٿئي ٿو تاهم سادی سودی کردارنگاری ۽ منظرکشی کهاهیه ۾ جذباتیت پیدا کری چڏی آهي." (12)

ایاز جی هن کهاهیه ۾ هر دئر جی بک یه بدحالی جی سبب پیدا ٿیل خرابین وارن مستعلن ۽ خاص طرح سان انهيءَ دئر جی سیاسی هلچل ۽ عوام ۾ بغافت جی تاریخ ملي ٿي.

داڪتر عبدالغفور میمٹ 'سفید وحشی' بابت لکیو آهي ته: "جنهن وقت مسلمانن ۽ هندن ۾ تفرقی پرست ۽ نفرت کی اپاریو پئی ویو ان وقت ایاز کهاهی 'سفید وحشی' لکی عوام جی حقیقی دشمنن جی عکاسی ڪئی. هن قومی ۽ عوامي جبر خلاف آواز اثاریو کهاهی انگریزن خلاف نفرت جوازهار آهي" (13)

واج جا ڪانتا: هيءَ بن هینین طبقي سان تعلق رکنڌر کردارن، نظیر ۽ ایملي جي کهاهی آهي. جيڪي گهٽ آمدنی جي کري هڪ پئي جي محبتن ۾ گم هجن ٿا ۽ خوابن جي دنيا ۾ رڳو خواب ئي ڏسن ٿا پر ان خوابن جي دنيا جي ڪايا ئي پلنجي ويسي ٿي. جذهن نظیر کي پنهنجي پيءَ جي مرڻ جي تار ملي ٿي، گهر جي پاتين جي پالڻ جي ذميواري مٿس اچي ٿي ته هو هجڻ نه هجڻ وارين ڪيفيتن ۾ هليو ويسي ٿو ۽ حادثي جوشکار ٿئي ٿي. هن کهاهی جو ڪلامڪس ڪو خاص نه آهي. ایاز جون

گهڻيون ڪهڻيون محبت جي پلات تي ٻڌل آهن. انهن ۾ مذهبن ۽ نظرین جي ويءَهه گهٽ ڏسجي ٿي، جئين هن ڪهڻائي ۾ ب عيسائين ۽ مسلمان جي ملڻ جي آس آهي. شيخ اياز خود به سڀڪيولر هو. ان ڪري ان جا ڪدار به سڪيولر سوچ رکندر آهن. **پاڙيسري:** هيءَ ڪهڻائي به اياز جي لبرل ۽ وطن دوست سوچ جو پرتوو آهي. ڪهڻائي ڄا ڪدار سڀث شامنداس، خانو حجم ۽ پيسو ماءِ مڪمل ڪدار آهن. ٿئي ڪدار پنهنجي وطن، ان جي ماڻهن ۽ امن سان پيار ڪندر آهن ۽ مذهبی مت پيٽت واري سوچ کان مثاڻهنون سوچن ٿا. اياز جي هيءَ ڪهڻائي هندو مسلمان فساد جي پس منظر ۾ لکيل آهي. ان کان پوءِ هندو مسلمانن جي ذهنيءَ ڪيفيت ٿئي ٿي ان کي بيان ڪيو آهي اياز جا ڪدار ڪوبه اهڙونفرت وارو جذبونتا رکن. هڪ اعليٰ آدريشي پاڙيسري وانگر هڪ پئي لاءِ محبت ۽ احترام جو آواز بلند ڪن ٿا. اياز جا ڪدار سڀث شامنداس ۽ پيسو ماءِ جئين خانو کي چون ٿا ته ان جو ذهن جهونجهزجي ويچي ٿو سڀث شامنداس کيس چئي ٿو ”مان جئيپور ۽ اڌيپور ۾ رهٽ بجاءِ سندي مسلمان پائرن کان مرڻ پسند ڪندس“ وري خانو جدھن پيسو ماءِ کي مذاق ۾ چوي ٿو ته ”مان مسلم ليگي آهيان.“ پيسو ماءِ چوپس ٿي ”تون کطي لک مسلم ليگي هجيٽن ته به اسان لاءِ اهئي پائو خانو آهين. اسان کي ماريندين؟“ سندي، جن جو شييو هميشه کان انسانيت رهيو آهي، ائين خانو جي سوچن ۽ ڪهڻائيءَ جوانت به ان سان ٿئي ٿو ’جيئي سنڌ، ته اهو ڀلا ڪنهن کي ڪئين ماريندو.

هي شاعر: اياز جي ان ڪدار جي ڪهڻائي آهي. جيڪو شاعري ڪري ٿو ۽ سنڌس ڪتاب چچجي اچيس ٿو ۽ اهونهنجي محبوبه جي نالي ڪري ٿو پراها کيس چڏي، گهڻي پئسي واري سان شادي ڪري چڏي ٿي. تضاد ت ڪائنات جو بنادي جز آهي. انسان جيڪو ڪجهه ڪري ٿو پلي اهو ڪم پلو هجي يا خراب پر اهو کيس پسند نتو اچيس. ائين اياز جي هن ڪهڻائي جو ڪدار خود ئي چوي ٿو ”شعر شعر آهي ۽ چاندي چاندي“ ان کي پنهنجي شاعري کان نفترت ٿي ويچي ٿي. بڪ ۽ شاعري جي معني سمهجندي شاعر جو ڪدار منجهي پوي ٿو ۽ پنهنجي شاعريءَ جا سڀ پنا ڦاڻي اچلي چڏي ٿو. سماج جي طبقاتي نظام تي جك اچنس ٿا. هو شاعريءَ کان به هٿ کطي ٿو ته اها ڪڏهن به تبديلي نشي آهي. اياز کي سماج مان بڪ، بدحالي ختم ڪرڻ/تبديل ڪرڻ جي ترتپ هئي. ان جا ترورا هن ڪدار ۾ به نظر اچن ٿا.

مسافر مکرانی: هن کھاٹیءِ ایاز غریب سنڌی مکرانن جي معاشي تکلیفن ۽ جفاڪشیءِ جو ذکر کيو آهي. مونو لاگ انداز ۾ لکیل هن کھاٹیءِ ایاز مزدور مکرانی عورتن جي مزدوریءِ عیوض گهت اجوري تي افسرده آهي. مکرانی عورت جو هڪ بار جیکو هن کھاٹیءِ جو هڪ معصوم ڪدار آهي. جیکو پاتی پولیءِ هر چئي ٿو/ڳائي ٿو:

اونو وڏو امان جو
ٿڙو وڏو ابا جو
تئو وڏو امان جو
چڙو وڏو ابا جو
پیث وڏو سیث جو
پیث وڏو سیث جو.

داكتر شمس الدین عرسائیءِ مطابق: مسافر مکرانی کھاٹیءِ هڪ بار جي معصوم فطرت جي عکاسي ڪيل آهي. جنهن جي بارائين شرارتن ۽ حرڪتن ۾ امنگ سمایل آهن، لیکن افلاس ۽ بک جورا ڪاس هن جي تمنائن جو پنوختي ساهم ڪيي ٿو چڏي بار جي نفسيات کي سهٽي نموني چتيو ويو آهي. مگر، پروپنگينڊا جي زوردار رنگ کھاٹيءِ جي فني پھلو جهڪو ڪري چڏيو آهي.⁽¹⁴⁾

ایاز جي اندر ۾ جيڪا شاعريءِ جي ديوسي ويٺل هئي. اها کيس کھاٹيءِ هر بشاعريءِ ڪرايي ٿي. اها هڪ تخليقار جي تمام وڌي خوبي آهي. ایاز هن کھاٹيءِ هر سرمائيدار نظام جي مخالفت ڪندي. سينين جي گودامن کي باهه ڏيئي، غريبن جي سکيو ٿيڻ جي خواهش ڏيڪاري آهي.

پنهل کان پوءِ: ایاز جي خطن ۾ لکیل کھاٹي آهي. جنهن ۾ هن پنهنجي محبوبه کي خطن لکي يادگيريون/سارو ڻيون لکيون آهن. شيخ ایاز خود ئي چيو آهي ته ڪي کھاٹيون خطن ۾ به لکجي وينديون آهن. پر ایاز هن خطن واري کھاٹي جيڪا پيار/محبت جي جذبن جي/احساسن جي لفظن جي وسيلي جيڪا راند رچائي آهي. اها نرالي ۽ ڏاڍي خوبصورت آهي. شاعري به ڪئي اٿس جنهن جو مثال به موجوده ساهيٽه جي کھاٹيون ۾ نه آهي/گهت آهي.

مشيرنامو: ایاز جي هن کھاٹيءِ هر پولي ڏاڍي دلنشين ۽ ٽندڙ آهي. ڪارو ڪاري جي موضوع تي لکیل هن کھاٹيءِ هر هڪ اهڙو ڪدار جيڪو پنهنجي زال کي

ڪاري ڪري ماري ٿو ۽ ونس اچي ٿو ته کيس سزا کان بچايو وڃي. اياز هن ڪهاڻيءَ
۾ منظر ڪشي زبردست ڪئي آهي. اياز ڪاري ٿي ويل ان ناريءَ جي احسانن کي
محسوس ڪرڻ جي ڪوشش ڪري ٿو ۽ کيس ضمير گوارا ن ٿو ڪري ته ڪنهن بي
گناهه کي ڪاري ڪري، قتل ڪندڙ کي هو سزا کان بچائي ۽ آخر ۾ پاڻ ئي چئي ڏئي
ٿو ته ”وڪالت منهنجي وس جي ڳالهه ن آهي.“
جمال ابڑي لکيو ته: ”منهنجون سڀ ڪهاڻيون ۽ اياز جي هڪڙي 'مشير نامو'!! (15)

حوالا

1. هڪڙو انور نگار، ڈاڪٽر ”جي تند برابر توريان“، سنڌي ادبی اڪيڊمي ڪراچي، صفحو 9، 1998ع.
2. هڪڙو انور نگار، ڈاڪٽر ”جي تند برابر توريان“، سنڌي ادبی اڪيڊمي ڪراچي، صفحو 10، 1998ع.
3. ساڳيو صفحو 11،
4. عرسائي، شمس الدین، ڈاڪٽر ”ورهاڻي ڪانپوء سنڌي افساني ادب جي اوسر“ انسٽيٽيوٽ آف سنڌاڄي، ڄامشورو، صفحو 302، سال 1982ع.
5. ساڳيو
6. هڪڙو انور نگار، ڈاڪٽر ”جي تند برابر توريان“، سنڌي ادبی اڪيڊمي ڪراچي، صفحو 16، 1998ع.
7. ملڪائي، منگها رام، پروفيسر، ”سنڌي نشر جي تاريخ“، زاب ادبی مرڪز حيدرآباد، صفحو 52، 1998ع.
8. ڪلپنا، موهن، افساني ۽ فكري ادب، مرتب: جامي چاندبيو سنڌيڪا اڪيڊمي ڪراچي، صفحو 48، 2007ع.
9. ساڳيو
10. ڪلپنا، موهن، افساني ۽ فكري ادب، مرتب: جامي چاندبيو سنڌيڪا اڪيڊمي ڪراچي، صفحو 48، 2007ع.
11. ميمٽ، عبدالغفور، ”سنڌي ادب جو فكري پسماندر“ (پيو چاپو) سنڌي لونگچيچ اثارتى، حيدرآباد، ص 142، 2017ع.
12. عرسائي، شمس الدين، ڈاڪٽر ”ورهاڻي ڪانپوء سنڌي افساني ادب جي اوسر“ انسٟيٽيوٽ آف سنڌاڄي، ڄامشورو، صفحو 304، سال 1982ع.
13. ميمٽ، عبدالغفور، ”سنڌي ادب جو فكري پسماندر“ (پيو چاپو) سنڌي لونگچيچ اثارتى حيدرآباد، ص 141، 2017ع.
14. عرسائي، شمس الدين، ڈاڪٽر ”ورهاڻي ڪانپوء سنڌي افساني ادب جي اوسر“ انسٟيٽيوٽ آف سنڌاڄي، ڄامشورو، صفحو 304، سال 1982ع.
15. هڪڙو انور نگار، ڈاڪٽر ”جي تند برابر توريان“، سنڌي ادبی اڪيڊمي ڪراچي، صفحو 10، 1998ع.